

संतनि सहज सुभाइ, वरखा कई वचननि जी,  
गियातु योगु वैरागु सभु, रखियाऊं पंहिजे जाइ,  
सामी सभु सही करे, ममता मोहु मिटाइ,  
लिव तंहीं सां लाइ, आहे जंहिजे आसिरे.

सिंधु भूमी सचनि हीरनि जी खाणि आहे. सर्वे संतनि ऐं कामिल पुरुषनि सिंधु में जनमु वरितो आहे, जिनि जी सुगंध देस विदेस मे फहिलियल आहे. सूंहारी सिंधु समदर्शी, परोपरकारी, प्राणीमात्र सां प्यारु कंदइ स्वतंत्र सुभाअ ऐं अभेद समाज वारा उदार चित्त महापुरुष पैदा कया आहिनि, जिनि जी परंपरा अजु बिकाइमु आहे. सिंधु जा साधू संत, दरवेश, सूफी संत शास्त्र-अर्थ या ज्ञान - गोष्ठीअ मां अण वाकुफु आहिनि. हू सिधो वठनि ऐं सिधो डियनि प्रेमु !

सिंधु जो विव्लो को शहर या गोठु हूंदो, जिते को संतु या दरवेशु पैदा न थियो हूंदो. साई सचो सतरामदास, साधू टी.एल्. वास्वाणी, संत टेऊराम साहिब, स्वामी परमानंद, संत रूपदास, संत भगताराम, संत धरमदास, स्वामी हरनामदास, साई वसणशाह, साई पारुशाह ऐं वेदनि जी वाणी सिंधी भाषा में सुणाईदु महान कवी भाई चैनराइ लुंडु 'सामी' - सभु सिंधु जा ई त सचा संत आहिनि !

संत बाबा गेलराम साहिब जनि से जीवन - चरित्र ते रोशनी विज्ञण खां पहिरीं अचो त संदनि गुरू - परंपरा डिसूं -

### गुरू शिष्य परंपरा

↓  
भगत जाडाराम साहिब

↓  
संत खोताराम साहिब

↓  
साई सतरामदास साहिब  
(सन १८६४-१९०९)

↓  
संत कंवरराम साहिब  
(सन १८८५ - १९३९)

↓  
संत बाबा हरदासराम साहिब गोदिडीअ वारा  
(सन १९०४-१९७७)

↓  
संत बाबा गेलाराम साहिब





## बाबा गेलाराम साहिब

अहिडा पुरिख दयाल, सामी अथी सन्त जन,  
जे मिलाए महबूब सां, कटिनि दुख जंजाल,  
अविद्या जी अंदर में रखनि कान ज़वाल.  
थिअडा लाल गुलाल, तनि सां मिली केतिरा.

बाबा हरदासराम साहिब जनि जे अनेक शिष्यनि में सभिनी प्यारा ऐं मणिया वारा हुआ पूजि बाबा गेलाराम साहिब. गुलाबी गुल बांगुर टिड़ियल साई गेलाराम साहिब बाबा खां पोइ जलगांव धाम जा गादीनशीन हुआ, जिनि में बाबा जी ई सूत पेई नज़र अंचे. बाबा जा कार्य अगिते हलाईदड साई गेलाराम साहिब पुणि

सचा संत, कामिल दरवेश ऐं लातमअ सत्पुरुष हुआ. बाबा गेलाराम साहिब जलगांव जानिब हुआ त वाघेलीअ जा 'राम' हुआ.

### जीवनी

पूजनीय सत्गुरू साई गेलाराम साहिब जनि जो जनमु सिंधु जे भनर गोठ में मार्च महिने जी १२ तारीख सन १९३० में थियो. माता जो नालो मथुरीबाई ऐं पिता जी नालो श्री. ज़ाजीमल आहे. बाबा जी वड़ी भेण शांतीबाई सिंधु में आहे ऐं नढी भेण विद्यादेवी भाटापारा में आहे. बाबा जनि खे हिक नियानी मोहिनी नाले सां हुई ऐं हिकु पुट्ट मोहनलाल नाले अथनि. बाबा जनि भनर खां पहिरी कंधकोट आया. हिंदुस्तान में अचण खां पोइ भाटापारा में अची रहिया. पोइ गांव में अची दुकान खोलियाऊं.

बाबा जनि जो विहाउ कंधकोट शहर में थियो हो. संदनि धर्मपत्नीअ जो नालो बिंदुरांबाई आहे. दुकान ते बाबा जनि सां गड्डु संदनि पिता साहिब बि हूदा आ. हिकिडे भेरे पिता साहिब जी तबीयत खुराबु थी पेई. चवण लगा, ' मूखे जलगांव वठी हलो या मूखे बाबा हरदाराम साहिब हिति घुराए डियो.' पोइ साई गेलाराम पंहिजे पिता साहिब खे जलगांव वठी विया. उते सत्गुर बाबा हरदासराम साहिब जनि हिक ई नज़र सां साई गेलाराम खे अहिडो त तीर हयाऊं जो दिलिड़ी खसे वरिताऊनि.

**सतगुरु साँचा सूरिवाँ, सबद जु बाह्या एक ।**

**लागत ही में मिल गया, पड़या कलंजै छेक ॥**

पोइ त उते २० डीहँ रही शेवा पिए कयाऊं. उतां वरी बाबा हरदासराम सां गड्डु दुर्ग में आया उते बाबाजनि साई गेलाराम

साहबि खे नामु डिनाऊनि. गानो बुधाऊनि. 'हरि रंग लगा, हरी रंग लगा ।' पोइ साई जनि पंहेजे पिता साहब वठी भाटापारा आया.

साई गेलाराम उते संत कंवरराम साहब जी दरबार में कथा बुधण वेंदा हुआ. गत्युशनि जो रंगु लगलु होनि. सो उते कुतनि जे लाइ पाणीअ जा हौद भरण लगा. माता पिता जी बि ड्राठी शेवा कंदा हुआ. स्नानु तलाव ते करण वेंदा हुआ. भोजनु हिकु वेलो खाईदा हुआ. चालीहो रखंदा हुआ. असुर जो ४ बजे उथी करे पंजिड़ा, मदाह, सुखमनी वगैरह पड़हंदा हुआ. उन खां पोइ दुकान ते वेंदा हुआ. दुकानु पहिरीं गोठ में हुउनि. तंहेखां पोइ बाबा हरदासराम साहब भाटापारा में दुकानु खोलाए डिनाऊनि ऐं चयाउनि, 'असांजी पती (हिसो) दुकान में अथई !'

साई गेलाराम साहब के वेठे वेठे पूरू पवंदो होनि त जलगांव हलिया वेंदा हुआ. जडहें कोई वठण वेंदो होनि त पोइ वापस ईदा हुआ. इए २-३ साल थी विया. हिकिड़े डीहं सुबुह जो दुकानु खोले पोइ जलगांव हलिया विया. पोइतां खुलियलु दुकानु फुरिजी वियुनि. माणहू घर मे बुधाइण आया त तव्हांजो हट्टु सजो फुरिजी खाली थी वियो आंहे. हली करे डिसो. इहो बुधी घर जा भाती ऐं माइट ड्राढो परेशानु थी विया. पोइ वजी करे जलगांव मां साई गेलाराम खे वठी आया.

हिकिड़े दफे जलगांव में नवरात्र उत्सउ हुआ. नवरात्रे खां पोइ बाबा हरदासराम साहब भाटापारा पधारिया, जिते हू श्री. उत्तमचंद जेठानंद जे घरि आया. बाबा हमेशह उतेई लहंदा हुआ जो हिते को बियो आस्तानु या धरमशाला कान हुई. भजनु कीर्तनु बि उते ई शींदो हो. हिन भरे साई गेलाराम जी धरमपत्नी

बिंदुराबाई बाबा हरदासराम साहब जनि वटि वेई. बाबा खे वेनिती करे चयाई, 'बाबा, ही त घर में रहनि ई कोन था ! तव्हां डे हली था वजनि. सो दुकानु कीअँ हले ? बुचा करु पाले ?' तंहेते बाबा चयो, 'भेण, बासींदा आहियो सधियो, ईदा आहियो छड़ो !' उन खां पोइ मिटनि माइतनि जे ज़ोर भरण करे बाबा जनि दरबार में फेरा डियाराए लावां पढ़ायाऊनि ऐं खेनि घरि मोकिलियाऊं. त बि साई गेलाराम वरी वरी बाबा जनि डे हलिया पिया अचनि ! सो आखिर घर वारनि दावां छड़े डिनी. बाबा हरदासराम साहब जनि चयो, 'हीउ असांखे अगिएं जनम में डिनलु हो, हिन में मिलियो आहे !'

बाबा हरदासराम साहब टे रातियूं बिंदुराबाईअ जे घर में रहिया. उते असुर जो कमरे में. गोलु लीको पाए बिंदुराबाईअ खे चयाऊं, 'हिन जे विच में बीहु. असांजे लोईअ जी लज रखु. 'पगिड़ीअ जी पति रखु. 'पोइ संदसि पोतीअ खे गंढि डेई चयाऊनि, 'हाणे तूं असांजी आहीं !' वरी चयाऊनि, 'बसर सां फुलिको खाईदीअँ ?पापडु फुलिको खाईदीअँ ?' तंहेते बिंदुराबाईअ चयो, 'हाओ बाबा, खाईदिससि.' बिंदुराबाईअ पोइ २० साल जंडु पीहीं, पोरिह्यो करे गुजारो कयो. अहिड़े नमूने बाबाजनि बिंदुराबाईअ खे सिखिया ऐं आसीस डिनी. पोइ बाबा क्षी पारूराम खे चयो त असांजे तर्फां २०० रुपयनि जो खंधो महिने में वठी डींदो करि. पर बिंदुराबाईअ वठण खां इन्कारु कयो.

अहिड़े नमूने साई गेलाराम साहब खे वैरागु लगो. पोइ घरबारु छड़े १९६० धारे जलगांव अची रहिया. उते शेवा करण लगा. पंहेजी उत्तम शेवा जे करे बाबा हरदासराम साहब जनि जा

प्यारा शिष्य बणिजी पिया. अगिते हली बाबा जा मुख्य शिष्य ऐं शेवाधारी बणिया.

**सतिगुर जो उपकार, कहिडो गणिया मुख सां,  
जंहिं लखायो घर में, साखी सिरजनहार,  
वसियो मेघ महिर जो, लिव लिव खिली बहार,  
सामी सभु संसार, समाणो सरूप में.**

बाबा गेलाराम साहिब जडहिं जलगांव में आया, तडहिं सजो डीहं शेवा-कार्य में लगा पिया हंदा हुआ. बाबा सन्दिडा हुआ पर नूरानी नूर हुआ. अछा अछा जहिडो खीर. संदनि शखिसयत चक्रमकी हुई. चोलो ऐं पाइजामो पाईदा हुआ. सत्यरू बाबा हरदासराम साहिबजनि वांगुरु शेवा जी मूरत हुआ. दिलि व जां सां शेवा कंदा हुआ. शूरुअ में जलगांव में एडियूं सहूलियतूं ऐं सहंज कोन हंदा हुआ. तंहिकरे शेवाधारियुनि मथां वडी जवाबदारी हंदी हुई. अगे काकूसनि जी जगह तडनि जी हंदी हुई, जंहिं में ब सिरां रखियल हंदियूं हुयूं. बुढिडा ऐं बुढिडियूं काकूस करे ईदा हुआ ऐं पोइ साई गेलाराम साहिब जनि सिरूं परे करे सफ़ाई करे ईदा हुआ. देशपिता महात्मा गांधीअ वांगुरु अहिडी सफ़ाई करणु फ़रजु समुझंदा हुआ. इहा ई आहे इन्साननि जी शेवा. साईजनि खे सजो डीहं तुगारी हथ में हंदी हुई. खड्डू खुबा पिया सिधा कंदा हुआ. राति जो बि सत्गरुनि ऐं श्रद्धालुनि जी शेवा कंदा हुआ. पंहिजे खाधे पीते जी बि प्वाह कोन कंदा हुआ. हथ ते फुल्को वठी खाईदा हुआ. जडहिं ड़ाढी निंड ईदी हुआनि तडहिं जाते अचेनि, उते सुम्ही पवंदा हुआ. बाबा हरदासराम साहिब राति जो सजो शेवा मंडलु घुमी ईदा हुआ. जिते साई गेलाराम जनि सुम्हिया पिया हंदा हुआ, उते बिही

रहंदा हुआ. पुछंदा हुआ, 'हीउ केरु सम्हियो पियो आहे ?' पोइ सुजाणे सरहा सडु करे चवंदा हुआ, 'ही त सअसांजो गेलणु सुमहियो पियो आहे.'

जलगांव में जडहिं जायूं ठहण जो कमु शुरु थियो, तडहिं साई गेलाराम जनि ड़ाढी शेवा कई. हर वक्ति शेवा में लगा रहंदा हुआ. रोटी पाणीअ लाइ बि कोन वेंदा हुआ. जडहिं भाई गोपालु चवंदो होनि, 'साई, बाबा था संभारिनव.' तडहिं कमु छडे बाबा वटि हलिया वेंदा हुआ. बाबा वांगुरु साई जनि बि गांयुनि, कुतनि ऐं कांवनि जी परघोर लहंदा हुआ. बाबा हरदासराम साहिब जनि जे जोती जोति समाइण खां पोई बाबा जे फूलनि मां सोनी इटी निकिती.

उहा भगवंतु मिलण जी निशानी हुई. फूल चूंण वक्ति बाबा गोइंदराम साहिब ऐं भाई पेसूराम साहिब तथा बिया अनेक सन्त वेठा हुआ. सभिनी यकिराइ फैसिलो कयो त बाब हरदासराम साहिब जनि ड़ेवरी (समाधी) हिति जलगांव में ठहंदी. आखिर फूल हरद्वार, अलहाबाद ऐं जलगांव साहिब में रखिया विया, जिते ड़ेवरी साहिब ठहियल आहे. उन खां पोइ धनु बाबा गेलाराम साहिब जनि खे बाबा साहिब जनि जी पग बुधी वेई ऐं खनि जलगांव जे घोटु बणायो वियो. बाबा गेलाराम साहिब सन २००८ ताई इन अमर पद ते बिराजमान रहिया. अनेक शेवक, शर्धालू ऐं प्रेमी अची बाब गेलाराम साहिब जनि खे गुरु करे नाम जो दानु वठी निहालु थींदा रहिया.

**जंहिंखे आतमु गियानु, सामी ड़िनो सतिगुरुअ,  
कयो सम सागर में, उलटी तंहिं इसनानु,  
ममति मिटाए मन जी, थियो निरिमलु निरिबाणु,**

## जाणी सभु जहानु, चिमितिकारु चेतन जो.

साई संतरामदास साहिब जनि जे अनेक शेवकनि मां हिकिड़ो सन्तु कंवरराम साहिबु थियो; साई कंवरराम साहिब जनि जे शेवाधारियुनि मां हिकिड़ो संतु बाबा हरदासराम साहिब थिया ऐं बाबा हरदासराम साहिब जनि जे अनेक शिष्यनि-शेवकनि मां हिकिड़ो संतु बाबा गेलाराम साहिब जनि थिया. पोइ त सभु प्रेमी ऐं श्र्धालू बाबा गेलाराम साहिबनि में बाबा हरदासराम साहिब जनि जी जोति डिप्पी पिया ठरनि. बाबा गेलाराम साहिबजनि पंहिजे सत्गुरुनि वांगुरु आम माणहुनि के नाम जी बख्शीश पिया डिथनि ऐं लोक जो जनमु सफलु बणाईनि. पंहिजी सुहिणी सूत ऐं मोहिणी मूरत सां सभिनी खे पिया पाण डांहुं आकर्षित कनि. माणहू बाबा में सत्गुरु साई बाबा हरदासराम साहिब जनि सी सूत पिया पसन. उहोई रूपु, उहोई रंगु ऐं उहाई रहिणी कहिणी ! सागी जोति वारा, नूरानी नूर, ब्रह्मग्यानी, अन्तरमाथी बाबा गेलाराम साहिब सभिनी प्रेमियुनि जे दिलियुनि में बिराजमान थी विथा. बाबा जी आसीस सां सभु पिया फलनि फूलनि ! बाबा सभिनी जा पिया कारिज सिद्धि कनि. सभिनी खे पिया था प्रेम-रसु पियालो पीअरीनि ! बाबा पंहिजे सत्गुरुनि जो प्यारु वधाए छडियो.

बाबा हरदासराम साहिब जनि वांगुरु बाबा गेलाराम साहिब जनि पिणु अनेक शेवक ऐं प्रेमी वठी वरिसियुनि ऐं मेलनि ते वजी सत्गुरुनि जा गुण गाए निहालु थींदा हुआ. अनेक शहरनि में दरबार साहिब ऐं धाम स्थापित कयाऊं. लखनऊ में आलम बाग जे जइप्रकाश नगर में पूजि दरबार साहिब ठाहियाऊं. पंहिजे पवित्र हथनि सां छंडो बि पाण हंयाऊं, उते पंहिजे प्यारे भाई

गोपाल खे रहायाऊं. पैचनि खे संभाल करण जी पारत बि कयाऊं. सभिनि मिली करे शेवा मंडलु बाबा हरदासराम साहिब जनि जे नाले ते ठाहरायो. पाण बाबा गेलाराम साहिब पंहिजी संगति सां अची करे वरिसियूं कंदा हुआ. अनेक संत ईंदा हुआ. संगति जी मदद सां सुठो कार्यु हलंदो हुआ. बाबा गेलाराम साहिबनि जी आग्या ऐं आशीर्वाद सां चंड ते बहिराणो साहिब कढण ऐं संगति में प्यारु वधाइण तथा नामु जपाइण जो पुजाइतो कार्यु थींदो हुआ. धाम में मौज लगी पेई हंदी हुई. बाबा सभ कंहिं जूं मुरादूं पूरियूं कंदा हुआ. बाबा जी शेवा अटलु हुई. पंहिजे सत्गुरुनि वांगुरु रासलीला कंदा हुआ. दहली ऐं हरिद्वार में पंहिजे सत्गुरुनि जो आस्तानु खोलियो हुआऊं. हरिद्वार में हरी आस्तानु जणु सुरग जो नज़ारो आहे. जिते बाबा गेलाराम साहिब, उते मेला लगा पिया हंदा हुआ. सभ जो भलो, आसीसूं ऐं नाम जपाईंदा रहंदा हुआ. बाबा रहिड़की साहिब ऐं जलगांव साहिब हिकु रूपु करे छडियो. सड्ड में सड्ड, साई सदाई गड्ड. बाबा दिलियुनि जे मालिक हुआ. परोपरकार जहिड़ा कम ऐं गरीबनि जी शेवा कंदा हुआ. बारहूँ ई महिना सत्गुरुनि जे लेखे कार्य में लगल हंदा हुआ. मुख में अठई पहर नामु जो जापु हंदो हुआ. निंड घटि कंदा हुआ. काड़े बि वबनि त प्यारनि जी टोली साणु हंदी हुआनि. सिंधु में बि वबी करे बाबा सभ जा कारिज कंदा हुआ. बाबा विलाइत बि वजी प्रेमियुनि सां मिली मौज मचाईंदा हुआ. उते सभिनी जूं मनोकामनाऊं पूरियूं कंदा हुआ. सत्गुरुनि वांगुरु बाबा बि फ़क़री ख्यालति जा हुआ. हमेश शांती-चित्त रहंदा हुआ. मुहबत जो मींहु वसाईदड़ बाबा मानवता जी मूरत हुआ. संदनि मुख ते हिकु अजीबु तेजु नुमायां हंदो हो.

सदाई सिक साणु, होरी खेलनि संत जन,  
सामी पीअनि राम रसु, कढी पांहिजो पाणु,  
सम रहनि सभ साणु, लाए गियानु गुलालु.

बाबा गेलाराम साहिब जनि पंहिजे सत्युरु बाबा हरदासराम जा आस्थान ऐ धाम ठाहिराया. हरिद्वार में 'संत गोदडीवाला धाम' मशहूर आहे. राइपूर में देवपुरी आस्थानु ऐ सचे साई सतरामदास जो धामु ठाहिरायाऊं. अहिडीअ रीति पंहिजे सत्युरु साहिबानि जो नालो निहालु पिया कंदा हुआ. नागपुर ऐ लखनऊ में आस्तान आहिनि. शेवा मंडल जे प्यारनि मिली करे गोधडीवाला धाम ठाहिरायो. पूजि पैचाइति ऐ संगति जे सहारे वाह जो कारोबारु पियो हले !

भाटापारा वारी भेण अम्बीबाई लिखे थी, "सतगुरू साई बाबा हरदास साहिब जनि जे जोती जोती समाइजी वजण खां पोइ मां डाढो दिलगीर थी पियसि. बाडाए चवां पेई त "बाबा, तव्हां असां खे छडे विया, हाणे असीं कीअं कंदासीं ?" आकाशवाणी थी ऐ अंदर मां आवाजु आयो - 'असीं विया कोन आहियूं. आकास वारे प्रकाश मंडल में असीं पाण आहियूं !' मूं पाणु संभालियो. चयुमि, 'बाबा, जंहिं में तव्हां पंहिजे जोति डिनी आहे. मुंहिजो मस्तकु उते ई झुकाइजो !' ऐं पोइ थियो बि इएं. हिक डीहं बाबा गेलाराम साहिब जनि भाटापारा में मेले त आया हुआ. मा उते वियसि. मूं पंहिजो पाण, अज्रब्रुदि वजी बाबा गेलाराम साहिब जनि खे मथो टेकियो. मुंहिजी अन्तरआत्मा इएं ई चयो, 'बाबल हिननि में ई आहिनि. बाबा गेलाराम साहिब सत्युरु साई बाबल जा ई रूप आहिनि !' उन्हनि डीहंनि में मुंहिजी सिहत डाढी डही पेई. डॉक्टरनि जी

दवा करण खां पोइ फ़ाइदो कोन पिए थियो. मां डाढो निरासु थी वेई हुआसि. पाण खे कंहिं खाहीअ में किरियलु पेई महिसूसु करिया, जितां पाण खे कढणु डुखियो पेई समुझां. हिक डिहं बाबल जी आकासवाणी थी. मूंखे जलगांव वजण लाइ चयाऊं. पोई मूं सुबुह जो वजण जी तयारी कई. जलगांव बाबा गेलाराम साहिब जनि वटि वयसि. बाबा सां सजी गाल्हि कयमि. बाबा कुञ्चु देरि मूं डांहुं निहारींदा रहिया. पोइ चयाऊं, 'महिनी खनु हिते रही पउ. पोइ गडिजी भाटापारा हलंदासीं.' बाबा खे चयुमि, 'बाबा, घर में अकेली आहियां. पुठियां घर जी करु कंदो ?' तंहिते बाबा चयो, 'तोखां सवाइ घर नथो पियो हले छा ?' चयुमि, 'वाह जो हले थो !' बस्. उन डीहं खां वठी अजु ताई बाबा मुंहिजो घर हलाए रहिया आहिनि. हिकिडे डीहं बाबा खे चयुमि, 'कौशी, जेका भाटापारा में रहंदी हुई, उन खे जलगांव छो टिकाए छडियो अथव ?' तंहिते बाबा चयो 'अजु खां पोइ मंडली तूं हलाइ !' हिकिडे डीहं कंहिं प्रेमीअ चयो त 'तुंहिजो गुरु हिति भाटापारा में दरबार नथो ठाहिराए डिए छा ?' मूं इहा गाल्हि बाबा जनि खे बुधाई. तडाहं बाबा गेलाराम साहिब जनि चयो, 'हिति भाटापारा में बाबा हरदासराम साहिब जनि जिते लपो लगायो हो, उहा जगह मूंखे डेखारियो.' उन वक्ति बाबाजनि सां सजी संगति साणु हुई बाबाजनि खे उहा जमीन डेखारींसी. बाबाजनि डिंसी करे चयो त 'दरबार इते ठाहिरायो.' बरकत बि डिनाऊं. ऐं उगाड़ी करण लाइ बि चयाऊं. अजु बाबा जे दया सां गोदडीवाला धाम ठहियो आहे. बाबा जनि हिन धाम जी शेवा बरछाऊं. धाम ते जुमे जी देगि ऐं सत्संग करण जी बि आग्या कयाऊं - मूं सभु स्वीकारु ऐं अंगीकारु कयो आहे."

भेण कौशीबाई (जलगांव) बाबा गेलाराम साहिब जनि जे बारे में बुधाए थी, “बाबा गेलाराम साहिब ऐं बाबा हरदासराम साहिब में मतां फरकु समुझो. सागी जोति आहिनि. बाबा गेलाराम साहिब सत्युस्नि जहिडा कार्य ऐं शेवा पिया था. कनि. माणहुनि खे इस डेई संदनि दुख ऐं कठिनायूं दूरे पिया था कनि. संदनि जीवु प्रभूअ ऐं प्रभूअ जे प्यारनि लाइ समर्पित आहे.”

### वाघोलीअ जो राम, बाबा गेलाराम !

पुणे. उर्फ पूना. महाराष्ट्र जो हिकु वडो शहर. पुणे खां अटिकल १८ किलोमीटर परे हिकु गांवु आहे. नालो वाघोली. पूना-अहमदनगर महामार्ग ते. उन वाघोली गांव में तमामु वडो आस्थानु ठही वियो आहे - ‘संत बाबा गोदडीवाला धाम’. बाबा हरदासराम साहिबनि जो हिकु श्रद्धालू ऐं प्रेमी परिवार, मीरपुरी परिवार धाम जो निर्माण कार्य करायो आहे. बाबा जी रहमत सां (स्व.) श्री. नवलराइ मीरपुरीअ जो परिवार भरियो भागियो बणियो आहे. इन गाल्हि जो पूरे परिवार खे आहिसासु आहे, जंहिकरे अजु बि परिवार जा सभु भाती गोदडीअ वरो घनश्याम जी शेवा में समर्पित आहिनि. इन्हनि में श्री. जे.पी. उर्फ श्री जयप्रकाश नवलराइ मीरपुरी मुख्य शेवाधारी आहिनि ऐं संदनि भेण दीदी देविका त ईश्वर जे नाम ऐं शेवा में पूरीअ तरह समर्पित आहे.


घणा साल अगु मीरपुरी भाउरनि वाघोली गांव खां परे ब एकर ज़मीन वठी रखी हुई. सन २००२ जे फबरवरी महिने में बाबा साई गेलाराम साहिब पंहेजी सिहत जे चेकअप लाइ बम्बई विया हुआ. जे.पी. साहिब साणु हुआनि. बाबा खे चयाऊं त साई पूने घरि हली आरामु कयो. बाबा चयुनि, ‘पुट, हलु त हलूं पट ते

!’ जे. पी. साहिब समुझी कोन सधिया. तडुहिं बाबा वाघोलीअ वारे पट ते हलण लाइ चयाऊंनि. जे.पी. साहिब बाबा खे वठी वाघोली गांव पहुता.

वाघोली गांव वारे उन ज़मीन टुकर ते आया. साई गेलाराम साहिबजनि श्री. जयप्रकाश खे चयो, ‘पंहेजी माता शांतादेवीअ जो सुपनो पूरा करि. हिती रही धाम जे निर्माण जो कमु शुरू करि.’ श्री जयप्रकाश साहिब बाबा जो वचनु खंयो. बाबा उते बोअरिंग खुहू खोटायो. जाब्लू, पथराई ज़मीन में बि सौ-डेढ सौ फुटनि ते पाणी लगो. पोइ त धाम जे निर्माण जो कमु शुरू थी वियो. बाबा पाण शख्सी तोर ध्यानु डियण लगा. केतिराई भरा पाण श्रमदानु बि कयाऊं. श्री जयप्रकाश साहिब बुधाइनि था त ‘धाम जे निर्माण में आर्थिक सहयोग असां सतनि भाउरनि ऐं पंजनि भेनरुनि जो आहे. लेकिन सजो शरफु मुंहेजी माता ऐं बाबा साई गेलाराम साहिब जनि खे आहे, जिनि जी प्रेरणा सां असीं हीअ शेवा करे रहिया आहियूं. बाबा जी किरपा सां ई संत बाबा गोदडीवाला धाम साकार थी रहियो आहे.’ सजो वातावरणु सिंधी आहे. संत कंवरनगर, जलगांव जो बियो मोहिंदडु रूपु थी पियो आहे.

बाबा साई गेलाराम साहिब जनि जी प्रेरणा सां अहमदनगर में भागवाणी परिवार संत बाबा गोदडीवाला शेवा मंडल ठाहिरायो आहे, जंहे में श्री भागवाणी भाउरनि श्री ज्ञामनदास, श्री. मोहनदास, श्री. अशोकलाल, (स्व.) श्री सुरेशलाल, श्री (स्व.) कन्हैयालाल ऐं श्री. विष्णूलाल शेवा जो आदर्शु क्राइमु कयो आहे. श्री राजू ज्ञामनदास भागवाणी पिणु शेवा में समर्पित आहे. बाबा जे अनेक शिष्यनि मां श्री. देवीदास जी संदनि परम प्यारा

ऐं मुखुड शलषुड आहलनल ऐं सदरई सलणु हूंदर हुआ. डरडर डनल डर हर डुरकर डर कर डरण वरर ऐं संदलनल संडरल करंदर हुआ. सरईडनल डर शेरर ऐं आडर डें डरनु रहंदर हुआ. डरडर डनल के दरर वरररह डुरलण ऐं नूररनी नूर डें रहल सडु कररुड हलरईदड़ शुर देवीदरस सरहलड दरललडुनल डर दरलदरर ऐं डुररडर आडररररन आहलनल. सतुगुरुनल डर शेरर डर डुरत आहलनल. डर इं खणल







## बाबा जी शास्त्रियस्त

संतनि जी उस्तति, करियां कोहु ज़बान सां,  
जनि परिची परमारथ कया, सामी नाना भति,  
जप तप साधन जोग जग, वेद वैराग भगति,  
पहुची सधे न मति, तनीं जे तदरूप खे.

मां हिकु साधारण इन्सानु ! आम आदमियुनि मां हिकु. मां पंहिंजो पाण खे सुजाणे कोण सधियो आहियां, त संतनि खे, संतनि जे अंतःकरण खे पूरीअ तरह भला कीअं सुजाणे सधंदुसि ? मां पंहिंजो या बिए कंहिं वेझे दोस्त जो बि रेखा-चित्रु लीके नथो सधां ऐं न ई पूरो पूरो वर्णनु थो करे सधां, त पोइ कंहिं संत जे सची स्थितीअ जो सही बयानु कीअं करे सधंदुसि ? पूजनीय बाबा गेलाराम साहिब ! जिते आत्मा ऐं परमात्मा जे रूप जो

सही वर्णनु करण वक़ति चार ई वेद थकिजी पिथा ऐं 'नेति नेति' (इं नाहे, इं नाहे) चई चुप थी विथा, उते मां खसीस जीवु तव्हांजो सहीह लफ़्ज़नि में बयानु कीअं थो करे सधां? चवंदा आहनि त संतनि खे सही नमूने सुजाणाण लाइ पहिरीं पाण खे सुजाणिणो पवंदो आहे. अहिड़ीअ हालति में मां बाबा गेलाराम साहिब जनि जो वर्णनु ठीकु ठीकु नमूने करे सघण में समरथु नाहियां. मां पंहिंजीअ बुद्धीअ ऐं सघ-समरथीअ जी सीमा ज़ाणां थो. तडहिं हे कृपा जा सागर बाबा ! मां उन मर्यादा में रही तव्हांजो वर्णनु करण जी कोशिश कुंदसि. इन दिशा में बाबा तव्हां ई मुंहिंजी सहाइता कंदा. हथ खां वठी अगिते हलाईदा.

साधु जन सचार, पूरणु ज़ाणनि पीअ खे,  
कड़ी थियनि कीन की, दुखु सुखु पाए धार,  
जागी कनि जगत सां, सामी सभु वहिंवार,  
हमेश हिक तार, रहनि विदेही देहि में.

सन २००१ में मां परम पूजनीय संत बाबा हरदासराम (गोदिड़ीअ वारा) साहिब जनि जी जनम साखी लिखी रहियो होसि. बाबाजनि निस्वति पूरी मइलूमियत हासिल करण लाइ मां अनेक हस्तियुनि ऐं आम माणहुनि सां पिणु मिली करे 'गोदिड़ीअ वारो घनश्याम : बाबा बरदासराम' पुस्तक लाइ सामग्री गडु करे रहियो होसि. २००२ में श्री. ज्ञामनदास भागवाणीअ गाल्हि कई ता सुभाणे बाबा गेलाराम साहिब अची रहिया आहनि, ज़रूर अचिजो'. इन विच में मास्तर रामप्रसाद साहिब सां पिणु नीहं जो नातो जुड़ी चुको हो. उन्हनि बि मूखे बाबा हरदासराम साहिब जनि जे बारे में काफ़ी जाण डिनी हुई. सो रामप्रसाद साहिब पिणु संदेशो मोकिलियो बाबा गेलाराम साहिब जनि जे अहमदनगर

सिंधी कॉलोनीअ में पधारिजण जो ऐं अची दर्शनु करण जो. मूं बाबा खे पहिरीं कडहिं कोन डिटो हो . सो मन में उकीर ऐं छिक पैदा थी वेई बाबा जनि खे डिसण जी ऐं संदनि दर्शनु करे धनभागु बणिजण जी.

**संतनि साणु मिली, सहजे मनु अमनु थियो,  
खणी डिनाऊं घर जी, सामी समुझ किली,  
सुतहि मिलिया सुपिरीं, खुशीअ साणु खिली,  
अविद्या रन रिली, खणी भगी घर मों.**

धाम धूम सां बाबा जो स्वागतु कयो वियो. सर्वे प्रेमी ऐं श्रद्धालू अची कठा थिया हुआ बाबा जे दर्शन लाइ. टिकाणे में वियुसि. बाबा उते वेठा हुआ. परियाई हथ जोड़े प्रणामु कयुमि. बाबाजी सुहिणी सूत डिसी मनु परसनु थी वियो. ईश्वर जी जीअरी जागंदी मूरत डिसी रहियो होसि. विशाल पेशानी, मस्तकु. चंड जियां टिडंडु मोहींदु मुखु. नेणनि में नूरानी नूर. अछे चोगे में खीर खां बि अछा बाबा गेलाराम साहिब चमिकी रहिया हुआ. मूं विरले कंहिंजो अहिंडो गोरो ऐं कशिश कंदडु रंगु डिटो हूंदो. साख्यात भगवान जो रंगु बि त अहिंडो ई हूंदो. अछे ऐं गुलाबीअ रंग जो अद्भुत मेलु. बाबा जी शखसियत बेहदि प्रभावकारक लगी. बस् जेकर सादहि पियो उन मिठिड़ी मूरत खे डिसां. डिसी उहा मोहिणी मूरत मन में उतारे विहारियां. मन मंदर में वरी वरी दर्शनु कारियां. बाबा जी प्यारी मुश्क मतिवालो बणाइण जहिड़ी हुई. संदनि यकटक निहार में चकमकी, चुंबकीय शक्ती हुई. ऐं हुआ प्रेम जो छलकंदडु प्यालो. प्रभू-प्रेम जो प्यालो बाबा पाण बि पीअनि पिया त प्रेमियुनि खे बि पियारिनि पिया. मां मंत्रमग्ध बणिजी बीठे बाबा ड्रांहुं निहारे रहियो

होसि. भगवान जो नज़दीक दर्शनु करण जो दुर्लभु लाभु हासिल करे रहियो होसि.

एतिरे में भाई रामप्रसाद (श्री.रामचंद मास्तर) अगियां वधी आयो. मूंखे बांहं खां पकिड़े बाबा जे सामुहं बीहारियाई. हथ जोड़े बिही रहियुसि. “बाबा, हीउ थव प्रोफेसर लछमण हर्दवाणी. गोदिड़ीअ वारे बाबा हरदासराम जी जनम साखी देवानगरी सिंधीअ में लिखी रहिया आहिनि .....” बाबा मूं ड्रांहुं निहारे मुश्किया. चिताए निहारियाऊं पोइ चोगे जे वडे खीसे में हथु विझी हिकु नोटु कठी मूंखे डिनाऊं. मां निऊड़ी खेनि चरण वंदना कई. बाबा असीस कई. मनु परसनु हो. संतनि जो दर्शनु वेझो थी रहियो हो. वेनिती करे पुछियुमि,  
“ बाबा, किताब जो नालो ‘गोदिड़ीअ वारो घनश्याम, बाबा हरदासराम’ रखां?” “भली रखु.” बाबा चयो.  
सचे संतोष जो अनुभवु कयुमि.

अध मुने कलाक जे उन वक्त में माणहू अची बाबा जो दर्शनु वठी पिए विया. सभिनी जे नेणनि में खुशी नज़रि अची रही हुई. हू अपार सुख संतोष जो लाभु पिराए रहिया हुआ. इहो महसूसु करे रहिया हुआ त सचुपचु संत भगवान जा ई हलदड़ चलदड़ रूप हूदा आहिनि. समाज ते उपकार कंदडु हूदा आहिनि. आम इन्साननि खे भगितीअ जी राह डेखारे संदनि जीवनु सफलु बणाइण जी कोशिश कंदा रहंदा आहिनि. अंदर मां अविद्या, अज्ञान जो अंधकार मिटाए अंतरात्मा जो दर्शनु कराए जीवनि खे ज्ञान पदारथु प्रापति कराईदा आहिनि.

**संतनि साणु मिलि, गुरुमुख सारु सही कयो  
सामी रहे समाधि में, सदाई अमिली,**

## गावे राम कली, चेतन चिद आकास में.

बाबा जो दर्शन करे मां त धनभागु बणिजी वियुसि. मुंहिजा त नेण ई ठरी पिथा. हिर्दे में आनंद जो अनुभवु थियण लगो. ज़णु रूहानी खज़ानो मिली वियो हो. हिकु अहिड़ो खज़ानो, जंहिजो कोई अंतु न हो, जंहिजे मिलण करे मूखे आत्मिक आनंद, परम सुख ऐं संतोष जो लाभु थियो हो. मन में शांती हुई ऐं हुई बाबा जी मोहिणी मूरत, परमेश्वर जो बियो रूपु. महसूसु कयुमि, बाबा मन ई मन में परमेश्वर खे ध्याए रहिया आहिनि, अंदर में अंदर वारे सां ओरे रहिया आहिनि हालु, सभिनी प्रेमियुनि जो, आयल श्रद्धालू जननि जो. सोचियुमि, संतनि जो दर्शनु करण, संदनि संग में रहण सां असां खे ज़िंदगीअ खे सफलो बणाइण जो रस्तो मिली थो वजे. संत सूरज जियां संसार ते उपकारु कंदड़ आहिनि. हू समाज जा अद्भुत वैद, हकीम या डॉक्टर हूदा आहिनि. मगर संत शरीर जी बीमारी लहिण वारा न बल्कि बीमारीअ जो भउ (डपु) दूर करण वारा हूदा आहिनि. भउ लथो मानां अधु बीमारी त पंहिंजो पाण लही वई ! संतनि जी संगति प्रापति करे उहो कुञ्जु प्रापति करे सघिजे थो, जेको संसारी / दुनियवी पदार्थनि द्वारां प्रापति नथो करे सघिजे. मां पिणु बाबा जो पहिरियों भरो दर्शनु करे उहो कुञ्जु प्रापति करे रहियो होसि, जेको बिए हांधि कोन मिली सघे हा. मुंहिंजे अंतर्मन में ज्ञान जो, बोध जो, ज्ञाण जो बिजु विज्ञंदइ बाबा गेलाराम साहिब, तन्हांखे वारंवार प्रणाम ! डंडवत प्रणाम ! साष्टांग नमस्कार ! मां पंहिंजे अंतर्मन में संतोष जो भंडारो भरे मोटियुसि.

पोइ त बाबा गेलाराम साहिब जो दर्शनु करण जो घणाई भेरा मोक्कओ मिलियो.

पूरनमासीअ ते वाघोलीअ वियुसि. बाबा जो दर्शनु कयुमि. श्री भागुवाणी भाउरनि सिदिक सां वाघोलीअ जे धाम में भगितीअ जो सागर उमिड़ंदो डिठमि. बाबा जे दर्शन लाइ परियां परियां खां आयल प्रमी जननि जे नेत्रनि में नीहं ऐं श्रद्धा जा भाव डिठमि. मधुर गीतनि, भजननि, आरतीअ ऐं पलअ जी प्यारी पुकार बुधमि. शेवाधारियुनि जी निष्काम शेवा ऐं अपार श्रद्धा डिठमि. मनु तूस थौंदो पिए वयो. घणो कुञ्जु प्रापति करे अध राति घरि पहतुसि.

वरी जल्दु ई बाबा गेलाराम साहिब जनि जो दर्शनु करण जो मोक्कओ मिलियो. सुठनि ऐं फ़ेल्सूफ़ाणनि वीचरनि जो हिकु नंढिड़ो संग्रहु ठाहियो होमि. उन किताबिड़ीअ जो महूरतु बाबा जे कर-कमलनि सां कराइणो हो. भागुवाणी भाउरनि सां गाल्हि कयमि. श्री विष्णू भागुवाणी उहा किताबिड़ी पंहिंजी माता साहिबा पू. देवीबाईअ जी स्मृतीअ में छपाराई हुई. विष्णुअ ई तारीख बुधाई बाबा जे अचण जी ऐं मुहूरत जो वक्रतु बि तइ कराए डिनाई. सन २००२ जी उन राति जो बाबा जो धामधूम सां अहमदनगर जे 'संत गोदिड़ीवाला धाम' ते ज़ोरदारु स्वागतु कयो वियो. भजन-कीर्तन ऐं सत्संग खां पोइ 'अनमोल वचन' किताबिड़ीअ जो महूरतु बाबा गेलाराम साहिबनि जे कर-कमलनि सां थियो. मां धनुभागु बणिजी वियुसि. मन खे अद्भुत संतोषु प्रापति थियो.

उन खां पोइ २००२ में ऑक्टोबर वारे मेले में जलगांव मां बि थी आयुसि. (स्व.) श्री ज्ञामनदास भागुवाणी कुर्बु करे वठी हलियो हो. मां पहिरियों भरो जलगांव वियो होसि. शेवा मंडल, पूज डेवरी (समाधी) साहिब जो दर्शनु पहिरियों ई भरो

क्युमि. राति रहियुसि. उन्हनि बिनि डींहांनि में श्रद्धा ऐं भगितीअ जो जेको वेझो दर्शन क्युमि, तंहिंजो, बयानु करे सघण जी समरथी मूं में नाहे. बाबा जनि जे श्रद्धालुनि ऐं प्रेमियुनि जी ई उहा भीड़ न हुई, उहो हो उमिड़ी आयलु सागर.... भगितिअ जो, श्रद्धा जो, विश्वास ऐं प्रेम जो, संगीत ऐं सत्संग जो, सभिनी में पाण खे सराबोर करे तूस थी वज्जण ऐं अलोकिक आनंद जो. वडा वडा संत महात्मा ऐं कीर्तनकार डिंसी ऐं संदनि मिठी वाणीअ जो लाभु प्रापति करे सुर्ग जो सुखु माणियुमि.

साध संगति जो सुखु, चयो वञे न मुंहं सां समुझे को सामी चाए, महबती मानुखु जंहिंजो कयो सतिगुरूअ, मोड़े अंतरमुखु, कटे कलिपत दुखु, इस्थित थियो आकास जां.

अहिड़ो ई सुखु ऐं संतोषु प्रापति क्युमि बिए सालि, ऑक्टोबर २००३ में जलगांव जे उन वर्सी उत्सव में. हिक राति मुंहिंजे द्वारां लिखियल बाबा हरदासराम जनि जी जीवनीअ जो, जनम साखीअ जो, 'गोदिड़ीअ वारो घनश्याम, बाबा हरदासराम' किताब जो महूरतु (विमोचन) थियण वारो हो. बाबा गेलाराम साहिब जनि जे कर कमलनि सां. बेहदि खुशी थी रही हुआमि. हिक महान संत जी जीवनी सिंधी देवनागरीअ में लिखण करे मूंखे संतोषु हो. बाबा जे कर कमलनि सां महूरतु थियण जे करे फ़खुर जो अहसासु पिणु थी रहियो हे. बाबा जी बि त आसीस मिलियल हुई. सो उताविलो थी रहियो होसि महूरत जे माण लाइ. उत्सवु अगे खां अगिरो हो. वडनि संतनि ऐं कीर्तनकारनि तथा भगति विझंदइनि उत्सव जी पवित्रता ऐं शोभा बीणी करे छड़ी हुई. माणहुनि जा कटक अची मिड़िया हा. राति देरि ताई

पिए कार्यक्रम हलिया. सभु कम इतिजाम में थी रहिया हुआ. भगितीअ जो अहिड़ो भावना पूर्ण मेलो डिंसणु मुंहिंजी हयातीअ जो हिकु अनोखो आजमूंदो हो. सजो वातावरणु बाबा हरदासराम ऐं बाबा गेलाराममय बणिजी वियो हो. परमेश्वर स्वरूप बाबा जनि जो ई वजूदु महसूसु थी रहियो हो. आम ऐं खास लोक बाबा जनि जी भगितीअ में सराबोर थी विया हुआ. जयजयकार सां माहोल में मौज मती पेई हुई. बाबा जे रंग में रतल अहिड़ा प्रेमी जन पर्सीं मां पिणु संदनि रंग में पिसी वियुसि, लालु थी वियुसि. उते भक्त ऐं भगवान जे विच वारो वेछो मिटिजी वियो हो. आत्मा परमात्मा बणिजी वियो हो ऐं परमात्मा आत्मा !

होरी खेलनि संत, सामी सांरांधर सां,  
लाए रंगु रसति जो, गाइनि अनभइ छंत,  
माधो ऐं ऊधो मिली, पसनि महबती महंत,  
पुछनि अलेप अंचित, वाटां सुख सरूप जूं.

राति जो आटिकल डेढ बजे किताब जो महूरतु थियो. वडी स्टेज ते बाबा गेलाराम साहिब बिराजमानु हुआ. सतनि, कीर्तनकार ऐं मुख्य कार्यकर्ताडिनि सां स्टेज भरियल हुई. सडु थियण ते मां स्टेज ते वियुसि. बाबा जे कर कमलनि सां ऐं सभिनी जे ताडियुनि सां किताब जो विमोचनु कयो वियो. बाबा मूंखे चादर पाती. आसीस कयाऊं. जणु मूते ढकु रखियो हुआऊं, थधी कोसीअ खां बचण लाइ. हिर्दो भरिजी आयो. आनंद जा, अलोकिक आनंद जा आसूं अखियुनि में तरी आया. पाणु रोके मां स्टेज तां हेठि लथुसि. वाह रंगी वाह ! वाह तुंहिंजा रंग ! मूं जहिड़ो हिकु साधारणु जीवु संतनि जी किरपा ऐं महिर सां हिक महान संत जी जीवनी लिखी सधियो ऐं उन जो महूरतु पिणु

संदनि महान शिष, संत बाबा गेलराम साहिब जनि जे कर कमलनि सां थियो ! इहो हिकु अद्भुत योगु हो, संतनि जी आसीस सां ई इहो योगु नसीबु थियो हो !

उन खां पोइ त बाबा गेलाराम साहिब जनि जो दर्शनु केई भेरा थियो. वाघोलीअ डांहु वेंदे या वापसीअ में अहमदनगर जे धाम में थोरी या घणी देरि तरिसंदा हुआ. प्रेमी अची दर्शनु कंदा हुआ. मूंखे न्यापो मिलंदो हो त मां बि वजी बाबा खे चरण-स्पर्शु कंदो होसि. कडहिं वेनिती करे पुछंदो होसि,  
“ बाबा , मूंखे सुजातुव ? ”

“हर्दवाणी आहीं न ?” बाबा मुश्कंदे चवंदा हुआ. बस. आसीस मिली वेंदी हुई. धाम ते या श्री मोहनलाल भागवाणीअ जे घर में बाबा जो दर्शनु करे संतोष-सुखु माणींदो होसि. बाबाजी सुहिणी सूत डिसंदे सीरत समुझण जी पिणु कोशिश कंदो होसि. भला मूं जहिड़ो मामूली इन्सानु किअं थो बाबा जे अंतर्मन जो अंतु लही सधे ? विरलो को सत्पुरुषु ईश्वर जो अंतु



माया मंझि उदास, सामी रहनि सापुरिस,  
जिअण, मरण, दुख सुख जी, मन में रखनि न आस,  
साखी ज्ञाणी सभ में, थिया दासनि जा दास,  
कटे अविद्या फास, चड़हिया अनभइ अछ ते.

बाबा हरदासराम साहिब जनि जा गादी-नशीन संदनि प्यारा शिष्य बाबा गेलाराम साहिब जन ई हुआ. हू पंहिंजे सत्पुरूअ जा ई रूप हुआ. फ़रकु सूत जो हो. पर सीरत सागी ई हुई. बाबा गेलाराम साहिब जनि खे डिसण सां बाबा हरदासराम साहिब जो दर्शनु थींदो हो. उहा ई मण्या, उहा ई अन्तरदृष्टी ऐं उहा ई ज्योती.

बाबा गेलाराम साहिब जनि पिणु पंहिंजे सत्पुरनि खां ब्रह्म-आनंद-रसु जो प्यालो पीतो हो ऐं हुननि बियनि प्रेमियुनि खे बि पीआरण जो प्रयत्नु कयो हो. पंहिंजे परिवार जो त्यागु करे बाबा गेलाराम साहिब सत्पुरनि जो आदर्शु खणी लोक-सेवा जो विरतु धारणु कयो हुआऊं. बाबा हरदासराम साहिब जनि जियां हिकु लंबो चोगो पाईदड़ बाबा गेलाराम साहिब जी शखिसयत बेहद आकर्षक ऐं मन खे मोहींदड़ हुई. संदनि नेणनि में नूरानी नूरु हंदो हो. हू पंहिंजे साईअ जे स्मरण में लिनु हंदा

हुआ.

बाबा हरदासराम साहिब जियां गेलाराम साहिब पिणु शेवा जी खाणि हुआ. शेवा-भावु ऐं परोपरकार जा गुण त खेनि सत्पुरुनि वटां ई वर्से में मिलिया हुआ. बाबा उन्हनि गुणनि जो विकासु करे शेवा ऐं परोपरकार जी नींव (बुनियादु) नई पीइहीअ लाइ काइम कई. लोक जी शेवा मानौ प्रभूअ जी शेवा जो आदर्शु समाज जे सामुहं रखण वारा बाबा गेलाराम साहिब शेवा जी सूहारी मूर्ती हुआ. सत्पुरूअ जो कार्यु अगिते हलाईदे लंगर, बुढा आश्रम, गुगदाम पखी-पसुनि जी शेवा, गोशाला वगैरह खे नओं रूपु डिनाऊं. गरीबनि ऐं निबलनि जी शेवा संदनि जिंदगीअ जो हिकु अहम पहलू हो. जीव-दया संदनि धरमु हो.

**संतनि कढियो हटु, हीरनि ऐं लालनि जो,  
खोलनि गंढि खुशीअ सां, डिंसी निहकपटु,  
ऐनक डेई अणमुल्ही, पुरिखाइनि परघटु,  
सामी लाहे लटु, जनु जोड़े कनि जवाहिरी.**

परम पूजनीय संत बाबा गेलाराम साहिब जनि जे जीवन जो हिकु उज्वल पक्षु ऐं महान कार्यु आहे अनेक शहरनि में बाबा हरदासराम गोदड़ीवाला जी स्थापना करणु ऐं कारइणु. बाबा जे जीवन-काल में हरिद्वार, दहली, देवपुरी(रायपुर), वाघोली, अहमदनगर वगैरह शहरनि में गोदड़ीवाला धाम बरूपा थिया. न सिर्फु इहो बलकिके कतिरनि ई शहरनि में दवाखाना ऐं पाठशालाऊं पिणु शुरु करायाऊं, जनि जो लाभु अजु बि सवें मिस्कीन माणहू प्रापति करे रहिया आहिनि. इन्हनि पवित्र ऐं पुवाइतनि कार्यनि लाइ बाबा खे संदनि प्रेमियुनि ऐं श्रद्धालुनि जो सुठो साथु मिलियो. समाज ऐं साईअ जी सची शेवा कंदड़ सवें सब्जाइ

सजण साम्हूं आया ऐं दिलि खोले बाबा जी झोली भरींदा विया शेवा-कार्य लाइ. बाबा जनि जी महिर मया सां खेनि घणो कुझु मिलियो हो, जहिं मां हू कुझु कणा कढी शेवा-कार्य खे बलु डियारण लाइ धन जो त्यागु करे धनभागु बणिजी रहिया हुआ. श्रद्धालू सजणनि जो बाबा में ऐं संदनि हर शेवा-कार्य में अटल विश्वासु हो. बाबा सारी हयाती शेवा ऐं भगितीअ में गुजारी. बियनि प्रेमियुनि खां बि शेवा कराए शेवा जो आदर्शु काइमु कयाऊं. बाबाजा सवें, हजारे श्रद्धालू उन आदर्श ते हली रहिया आहिनि.

**संत दया धारे, सारु लखाइनि सभ के,  
सोधे लहे को सूरिमो, विधि सां वीचारे,  
पिर्तखु पूरण आत्मा, डिसे डीओ बारे,  
नानत निवारे, सुखी थिए सामी चाए.**

प्रेमु हिक वडी ताकत आहे. प्रेम जे बल सां सारो संसार जीते सधिजे थो. प्रेम भगवान जी शइ आहे ऐं भगवान सां प्रेमु करणु त हिकु जुनुनु हंदो आहे. ईश्वर खे प्रेम जरीए ई प्रापति करे सधिबो. इन प्रेम जो ई बियो नालो आहे भगिती. ईश्वर सां प्रीती मानौ ईश्वर जी भगिती. ईश्वर खे ध्याइणु. इन लाइ ईश्वर जे नाम जो जपु करणु. ईश्वर जे नाम में वडी ऐं अद्भुत ताकत आहे. जहिं नाम जो आधार वरितो, सो तरी पारि थियो.

बाबा हरदासराम साहिब जनि जियां बाबा गेलाराम साहिब पिणु रिद्वी सिद्धीअ जा मालिक हुआ. देस विदेस में रटनु कंदे बाबा भगितीअ जो प्रचार कयो. ईश्वर जे नाम सां गडु प्रेम ऐं शेवा-भाव जो प्रसादु डिनो. बाबा जो पिणु इहो ई विश्वासु हंदो हो त परमात्मा खे प्रापति करण लाइ मन में खपे सिक, तडहि ई शींदी

छिक भगवान जे दर्शन जी, अंतरात्मा खे सुजाणे अंदर उजिलो करण जी, जीवनु सफलु करण जी. प्रभू त हर कहिं इन्सान जे अंदरि बिराजमानु आहे. मगर माया जे जार में फासी असीं अंतरात्मा के सुजाणे कोन था सघूं. असांखे पंहिंजो असुली स्वरूपु डिसण में कोन थो अचे . इन करे मन जे चाए ते हली असीं दुख पिया था भोगियूं. तंहिं करे नामु जपिजे, जंहिंसां अंदर जो सुखु नसीबु थी सघे थो.

सचा संत ऐं कामिल पुरुष अंतर्धामी हूदा आहिनि. पहुतल संत त्रिकाल दृष्टीअ वारा हूदा आहिनि, जंहिकरे हू भूतकाल, वर्तमान काल ऐं भविष्य खे परूडे, डिंसी सघंदा आहिनि. बाबा हरदासराम साहिब जनि जियां बाबा गेलाराम साहिब पिणु अंतर्धामी हुआ ऐं सामुहूं वारे जे अंदर जो हालु जाणी वेंदा हुआ. खेनि जाण पइजी वेंदी हुई त दर ते आयलु सुवाली कहिडीअ मन्धा सां आयो आहे ऐं संदासि मन्धा (मुराद, इच्छा) कीअं पूरी कजे. सभिनी जूं मनोकामनाऊं पूरियूं कंदड़ बाबा गेलाराम साहिब जनि जे मन में इन लाइ कडहिं बि नारजिपो पैदा कोन थियो.

‘वाघोलीअ जो रामु’ मजिया वेंदड़ बाबा गेलाराम साहिब जनि बियनि जा दुख दूरि कंदड़ हुआ. अहिडनि संतनि खे कडहिं पाण बि सरिरी कष्ट सहिणा पवंदा आहिनि. बाबा पिणु आखरीनि सालनि में सरिरी दुख ड़िठा पर सभु भाणो समुझी सठा. सरिरी दुखनि जी परवाह न कंदे हू पहिरीं तइ थियल भगितीअ जे कार्यक्रमनि में वजी शरीकु शींदा हुआ. खेनि पंहिंजी सिहत जो ओतिरो ख्याल कोन हूंदो हो, जेतिरो प्रेमी भक्तनि ऐं श्रद्धालुडनि जो, आम माणहुनि जे हित-कल्याण जो.

जीवन जे पछाडीअ ताई बाबा प्रभूअ जी शेवा में रति रहंदे पब्लिक जी बि शेवा कंदा ऐं शेवाधारियुनि खां कराईदा रहिया.

अजु न ओताकुनि में तालिब तंवारीनि,  
आदेसि उथी विया, मड़हियूं मूं मारीनि,  
जे जीअ खे जीआरीनि, से लाहूती लड़े विया.

हीउ संसार फ़ानी आहे. सृष्टीअ जी हर शइ विनाशी आहे. विनाश खां पोइ निर्माणु सृष्टीअ जो नियमु आहे. मनुष देहि भागनि सां मिले थी. वक्तु पूरो थियण ते मनुष देहि पंजनि ततनि में मिली वजे थी. जगत जो इहो क़ाइदो सभिनी सां लागु आहे.

